

Асноўныя паказчыкі соцыялістычнага спаборніцтва калгасаў вызваленых раёнаў БССР за высокі ўраджай у 1944 годзе

Устанавіць, як мінімальныя, наступныя асноўныя паказчыкі соцыялістычнага спаборніцтва калгасаў за высокі ўраджай:

I. Выкананне плана веснавой сяўбы і ворыва папараў

1. Выканаць план веснавой сяўбы ў лепшыя для кожнай культуры агра-тэхнічныя тэрміны з захаваннем наступных абавязковых аграмерапрыемстваў:

а) правесці баранаванне зябліва за першыя 3—4 дні палявых работ, а таксама паследуючую апрацоўку глебы (пераворванне, культывацыя) пры добрай якасці работ;

б) забяспечыць не пазней 15 дзён ад пачатку палявых работ правядзенне веснавога ворыва з адначасовым баранаваннем усіх участкаў глебы, не ўзараных на зябліва, якія прызначаны пад пасеву яравых культур;

в) поўнаасцю і правільна выкарыстаць пад яравыя культуры гной і іншыя мясцовыя ўгнаенні, накопленыя ў калгасе, а таксама арганізаваць збор і ўнясенне на калгасныя палі не менш двух трэціх частак гною ад жывёлы калгаснікаў;

г) правесці сяўбу кандыцыйным на чыстаце і ўехожасці насеннем з захаваннем норм высева пры добрай задзелцы насення. Насенне зернавых каласавых і ільну перад сяўбою абавязкова павінна быць пратручана;

д) вылучыць насенныя ўчасткі пад яравыя культуры на лепшых, добра ўгноеных землях; правесці

на выдатна апрацоўку глебы на насенных участках, засеяць лепшым насеннем.

Усе работы па высева і вырашчванню насення на насенных участках павінны праводзіцца спецыяльнымі звеннямі лепшых наляводчых брыгад.

2. Забяспечыць выкананне плана сяўбы гародніх культур і пасадку насеннікаў гародніх культур у размерах, якія забяспечваюць патрэбы калгасаў у насенні гародніны на 1945 год.

3. Забяспечыць выкананне ўстаноўленага плана райза па падсеву шматгадовых траў (капюшына, цімафееўка).

4. Выканаць план ворыва папараў у тэрмін не пазней 15 дзён пасля сканчэння веснавой сяўбы.

II. Догляд пасеваў, апрацоўка папараў, уборка ўраджаю і сяўба азімых

1. Утрымліваць пасевы ўсіх яравых і азімых культур на працягу ўсяго перыяду іх росту ў чыстым ад пустазелля стане. Праводзіць перыядычна праполку пасеваў зернавых і тэхнічных культур, а таксама міжрадковую апрацоўку і праполку прапашных культур. Правесці двух-трохразовае акучванне бульбы.

2. Правесці не менш трох апрацовак папару (баранаванне, культывацыя, лушчэнне). Унесці на кожны гектар не менш 20 тон мясцовых арганічных угнаенняў — гною, торфу.

Не пазней, чым за два тыдні да пасеву азімых, правесці пра-

пасеўнае ворыва папараў. Сяўбу азімых правесці ў лепшыя агра-тэхнічныя тэрміны, зыходзячы з мясцовых умоў калгаса.

3. Забяспечыць уборку ўраджаю ўсіх сельскагаспадарчых культур ва ўстаноўленыя тэрміны і без страт.

4. Забяспечыць своєчасовую звозку, скірдаванне і ўкладку снапоў у крытых токах, а таксама арганізаваць ахову ўраджаю.

5. Арганізаваць абмалот хлябоў адначасова з уборкай зернавых, закончыўшы яго не пазней 20 дзён пасля сканчэння ўборкі.

6. Выканаць план зяблівага ворыва не пазней 1 кастрычніка 1944 года.

III. Вынікі работы за год

1. Выкананне плана сельскагаспадарчых работ пры высокай якасці і ва ўстаноўленыя тэрміны.

2. Выкананне плана ўраджайнасці ўсіх сельскагаспадарчых культур.

3. Выкананне ва ўстаноўленыя дзяржавай тэрміны ўсіх абавязателстваў па настаўцы сельскагаспадарчых прадуктаў і здачы патураплаты за работу МТС.

4. Максімальны ўдзел калгаснікаў і высокая прадукцыйнасць іх працы ў выкананні плана сельскагаспадарчых работ.

5. Узорная пастаноўка ўліку працы ў калгасе.

6. Выкананне плана будаўніцтва і аднаўлення грамадскіх пабудов і дамоў калгаснікаў.

Асноўныя паказчыкі соцыялістычнага слаборніцтва а калгасаў вызваленых раёнаў БССР па аднаўленню калгаснай жывёлагадоўлі ў 1944 годзе

Устанавіць, як мінімальныя, наступныя асноўныя паказчыкі соцыялістычнага слаборніцтва па аднаўленню калгаснай жывёлагадоўлі:

1. Збор калгаснай жывёлы, якая знаходзіцца ў часовым карыстанні ў калгаснікаў, забеспячэнне яе кармамі, памяшканнем.

2. Выкананне плана кантракцый і закупкі маладняка па ўсіх відах жывёлы.

3. Выкананне плана злучных пунктаў і пунктаў штучнага абсемянення. Поўнаасцю правесці злучку ўсяго матачнага пагалоўя жывёлы калгасаў і калгаснікаў.

4. Поўнае захаванне маладняка нараджэння 1944 года.

5. Ліквідацыя ачагоў заразных захворванняў жывёлы, поўнае вылячэнне да 1 чэрвеня гэтага года хворых коней.

6. Выкананне плана падрыхтоўкі і перападрыхтоўкі жывёлагадоўчых кадраў на кароткатэрміновых курсах.

7. Правесці ў кожным калгасе сіламі жывёлагадоўчых брыгад сяўбу ўчастка ў 3—5 гектараў кармавымі карняплодамі і бульбай. Ураджай выкарыстаць для кармлення жывёлы калгасных ферм.

8. Узорна арганізаваць зварот з эвакуацыі і атрыманне закупленай ва ўсходніх абласцях жывёлы.

9. Выканаць план будаўніцтва жывёлагадоўчых пабудоў не пазней 1 кастрычніка 1944 года.

10. Забяспечыць загатоўку кармоў для зімовага перыяду з разліку: грубых кармоў у пераводзе на сена на 1 каня—40 цэнтнераў, на 1 фуражную карову—26 цэнтнераў, на 1 авечку—5 цэнтнераў; сакавітых кармоў на 1 карову—40 цэнтнераў, на 1 галаву маладняка—5 цэнтнераў; бульбы і карняплодаў на 1 свінаматку з прыплодам—40 цэнтнераў.

11. Аднаўленне існаваўшых і будаўніцтва новых вадаёмаў і калодзежаў для вадапою жывёлы.

12. Выкананне плана захавання ўсяго прыплоду бычкоў нараджэння 1944 года для вырашчвання валоў.

13. Аднаўленне і арганізацыя калгасных таварных ферм ва ўстаноўленыя ўрадам тэрміны.

14. Арганізацыя ферм вадыплаваючай птушкі.

15. Выкананне плана камплектавання калгасных таварных ферм жывёлай і птушкай.

16. Выкананне плана 1944 года па арганізацыі прудовай гаспадаркі і зарыблення вадаёмаў кармамі.

17. Поўнае і ва ўстаноўленыя ўрадам тэрміны выкананне абавязальстваў па дзяржаўных пастаўках прадукцыі жывёлагадоўлі.

18. Поўная забяспечанасць жывёлагадоўчых ферм кадрамі.

19. Узорная пастапоўка ўліку працы па жывёлагадоўчых фермах у калгасах.